

बाह्ययंत्रणेद्वारे मनुष्यबळाचा पुरवठा करणाऱ्या सेवा
पुरवठादार संस्थेला/ एजन्सीचे देयक अदा
करण्याकरीता निधी वितरीत करण्याबाबत.

महाराष्ट्र शासन

महिला व बाल विकास विभाग

शासन निर्णय क्रमांक : मबाआ २०२५/प्र.क्र.८२/का-७

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दि.०४ सप्टेंबर, २०२५.

संदर्भ- १. वित्त विभाग, शासन निर्णय क्र.पदनि-२०२२/ प्र.क्र.१५/ आ.पु.क., दि.२७.०४.२०२२.

२. महिला व बाल विकास विभाग, शासन निर्णय क्र.मबाआ-२०२३/प्र.क्र.९२/का-७,
दि.३०.०८.२०२४

३.आयुक्त, महिला व बाल विकास, पुणे यांचे पत्र क्र.मबाविआ/आस्था/का-
१/बाह्ययंत्रणा/तरतूद मागणी/२०२५-२६/४९६९, दि.३१.०७.२०२५

प्रस्तावना :-

महिला व बाल विकास विभागाच्या आयुक्तालयाच्या अधिपत्याखालील क्षेत्रीय कार्यालये, शासकीय संस्थेमधील गट-क व ड ची १९४५ अकुशल पदे BRISK INDIA PRIVATE LIMITED (SMART SERVICES PVT.LTD) या एजन्सीमार्फत बाह्ययंत्रणेद्वारे मनुष्यबळाचा सेवा पुरवठा करण्यासाठी संदर्भाधिन क्र.२ येथील शासन निर्णयान्वये मान्यता देण्यात आली होती. सदर एजन्सीचे देयके अदा करण्यासाठी निधी वितरीत करण्याची बाब शासनाच्या विचाराधीन होती.

शासन निर्णय :-

आयुक्त, महिला व बाल विकास, पुणे यांनी दि.३१.०७.२०२५ रोजीच्या पत्रान्वये बाह्ययंत्रणेद्वारे मनुष्यबळाचा सेवा पुरवठा करणाऱ्या एजन्सीचे ऑक्टोबर २०२४ ते जून २०२५ पर्यंतची उर्वरित देयके अदा करण्यासाठी रु.१३.५८ कोटीची तरतूद उपलब्ध करून देण्याबाबत विनंती केली आहे.

२. तदनुषंगाने बाह्ययंत्रणेद्वारे मनुष्यबळाचा सेवा पुरवठा करणाऱ्या एजन्सीचे ऑक्टोबर २०२४ ते जून २०२५ पर्यंतची उर्वरित देयके अदा करण्यासाठी सन २०२५-२६ या आर्थिक वर्षाकरिता २२३५-१२५४ या लेखाशिर्षांतर्गत १०-कंत्राटी सेवा या उद्दिष्टाखाली रु.३.५७ कोटी (अक्षरी रुपये तीन कोटी सत्तावन्न लाख फक्त) व २२३५-३०३२ या लेखाशिर्षांतर्गत १०-कंत्राटी सेवा या उद्दिष्टाखाली रु.१०.०० कोटी (अक्षरी रुपये दहा कोटी फक्त) इतका निधी वितरीत करण्यास शासन मान्यता देण्यात येत आहे.

३. बाह्ययंत्रणेद्वारे सेवा पुरवठाराचे देयकाची काटेकोरपणे तपासणी करून विहित कार्यपद्धतीनुसार खर्च करण्याची जबाबदारी विभाग प्रमुख म्हणून आयुक्त, महिला व बाल विकास, पुणे यांची राहिल. तसेच आयुक्त, महिला व बाल विकास, पुणे यांना बाह्ययंत्रणेद्वारे सेवा पुरवठा करणाऱ्या एजन्सीचे प्रलंबित देयके अदा करण्याकरीता प्रशासकीय मान्यता देण्यात येत आहे.

४. २२३५-१२५४ व २२३५-३०३२ अंतर्गत १० कंत्राटी सेवा या उद्दिष्टशीर्षाखाली पदांचा खर्च या लेखाशिर्षतर्गत उपलब्ध करून देण्यात आलेल्या तरतुदीमधून भागविण्याची तसेच सदर शासन निर्णयान्वये वितरित करण्यात आलेला निधी चालू वित्तीय वर्षात खर्च करण्याची दक्षता आयुक्त, महिला व बाल विकास, पुणे यांनी घ्यावी.
५. सदर शासन निर्णय वित्त विभागाच्या सहमतीने व त्यांनी अनौपचारिक संदर्भ क्रमांक २५१/व्यय-६, दि.२२.०८.२०२५ अन्वये दिलेल्या मान्यतेनुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०९०४१६२३४१३६३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.रा.ठाकूर)
सह सचिव, महाराष्ट्र शासन

प्रत,

आयुक्त, महिला व बाल विकास, पुणे.

सह सचिव, वित्त विभाग, मंत्रालय, मुंबई

अवर सचिव (का-४), महिला व बाल विकास विभाग, मंत्रालय, मुंबई

सर्व विभागीय उपआयुक्त, महिला व बाल विकास विभाग

सर्व जिल्हा महिला व बाल विकास अधिकारी

संबंधित कोषागार अधिकारी यांना माहिती व आवश्यक कार्यवाहीसाठी. (आयुक्त, पुणे मार्फत)

निवड नस्ती, (का.७), महिला व बाल विकास विभाग, मंत्रालय, मुंबई.